

## భారత్-మయన్మార్ ఫారిన్ ఆఫీసు సంప్రదింపులు, న్యూ ఢిల్లీ

ఆగస్టు 10, 2016

భారత్ మరియు మయన్మార్ ల మధ్య 15 వ విడత ఫారిన్ ఆఫీసు సంప్రదింపులు ఆగస్టు 9, 2016 న న్యూ ఢిల్లీ లో జరిగాయి. భారత పక్షానికి విదేశాంగ కార్యదర్శి, డా. ఎస్. జయశంకర్ నేతృత్వం వహించగా, మయన్మార్ పక్షానికి, వారి విదేశాంగ రాజ్య మంత్రి U క్యావ్ తీన్ నేతృత్వం వహించారు.

మార్చ్ 30, 2016 న మయన్మార్ లో నూతన ప్రభుత్వం ప్రమాణ స్వీకారం చేసిన తరువాత మొదటి సంస్థాగత తరహాలో జరిగిన ఈ సంప్రదింపులు ప్రత్యేక ప్రాముఖ్యత సంతరించుకొన్నాయి. అప్పటి నుండి ఇప్పటివరకు ఇరువురి మధ్య జరిగిన చెప్పుకోదగిన రాకపోకలలో జాతీయ భద్రత సలహాదారు శ్రీ అజిత్ దోవల్ ప్రధాన మంత్రి ప్రత్యేక దూత గా జూన్ 16, 2016, న మయన్మార్ పర్యటన మరియు వాణిజ్య & పరిశ్రమల రాజ్య మంత్రి శ్రీమతి నిర్మలా సీతారామన్ ఒక ఉన్నత స్థాయి వాణిజ్య డెలిగేషన్ కు ప్రాతినిధ్యం వహించి మయ్ 18-20, 2016 లలో జరిగిన ఇండియా-మయన్మార్ బిజినెస్ కంక్లెవ్ పాల్గొనుట.

ఈ చర్చలలో, ఉన్నత స్థాయి పర్యటనలు, భద్రత మరియు రక్షణ సంబంధిత అంశాలు, సరిహద్దు అంశాలు మరియు సరిహద్దు నిర్వహణ, వ్యాపారం మరియు వాణిజ్యం, అభివృద్ధి సహకారం, కనెక్టివిటీ, సాంస్కృతిక మరియు కంసులర్ అంశాలతో సహా ద్వైపాక్షిక బంధములోని అన్నీ అంశాలను ఇరు పక్షాలు సమీక్షించాయి. ప్రాంతీయ మరియు బహుప్రాంతీయ వేదికలలోని పరస్పర ఆసక్తి కలిగిన అంశాలపై కూడా ఇరువురు అభిప్రాయాలు పంచుకొన్నారు.

భారత్ లో తన పర్యటన సమయములో, మయన్మార్ విదేశాంగ రాజ్య మంత్రి మన దేశములోని చారిత్రాత్మక మరియు సాంస్కృతిక ప్రాముఖ్యత కలిగిన స్థలాలను సందర్శిస్తారు.

న్యూ డిల్లీ

ఆగస్టు 10, 2016